

A Nepukanesa: gadrevi na yalomalumlumu

- ❖ Na veisorovaki ka vakayacora o Jisu e kovuta raraba na kawatamata. (1Tim. 2:4). Era wiliki kina na tui se peresitedi ni veimatanitu.
- ❖ Ia, sa dau dredre na noda torovi ira yani nai kumukumu vakaoqo. Ena dua tale na yasana, era na rawa ni nanuma ni sa sega tale na ka era gadreva ena vuku ni kaukauwa ka solia vei ira na nodra i tutu.
- ❖ Oqo na ka e yacova na Tui o Nepukanesa (Taniela 4:30). Ena loma taucoko ni i talanoa, eda raica kina ni Kalou e rawa ni vakayagataka na nona veigaunisala ga me yacovi ira kina era cecere vakaoqo:
 - *E laveti ira cake na tamata yalodina*, vakataki Taniela, ki na i tutu lelevu me ra vakayagataki me tarai ira era kaukauwa (Tani. 4:19, 27).
 - *E takoso qa vakadodonu* me vakayalomalumlutaki ira ena nodra viavialevu kei na dokadoka me kila ni dodonu me vakararavi vua na Kalou (Tani. 4:33-37).

B Neamani: Gadrevi na gauna ni tubu

- ❖ O Nemani a tamata “cecere” e Siria (2 Tui 5:1). Ena nona vakabulai mai na vukavuka e solia nona bula o Nemani vua na Kalou ena gauna oya ka vakatulewataka me sa qaravi koya (2 Tui 5:2-3, 9-14, 17)
- ❖ Ia na nona kila ka me baleta na Kalou e vakaiyalayala. E taura “edua na i usana ena asa” me rawa vua me lotu vua na Kalou ni Isireli (2Tui 5:17).
- ❖ Na i karua ni nona kerekere oya me “valavala ca” (2 Tui 5:18). E kila ni nona itavi vakapolitiki e veisaqasaqa kei na vakabauta vou sa ciqoma. E sega ni cudruvi koya se vakakdodonutaki koya o Ilaisa (2 Tui 5:19). Na cava na vuna?
- ❖ E gadrevi na gauna me “tubu” kina o Nemani, gauna me kila kina na Kalou, gauna me veisau. Me vukea nona tubu, o Ilasia qai sikovi Tamasiko e muri sara (2 Tui 8:7).

C Nikotimo: Gadreva nai vakabula

- ❖ Dina ga ni kila ni lako mai vua na Kalou na i vakavuvuli nei Jisu (Joni 3:2), o Nikotimo, na nodra i “vakavuvuli na Isireli” (Joni 3:10), e sega ni via tukuna ena matana votu ni dau muri Jisu.
- ❖ Na Kalou e vosoti koya. E vakayagataka talega me vaka maroroya kina na bula nei Jisu ena nona gauna dredre eso ni nona veiqaravi (Joni 7:40-53).

D Na cauravou vutuniyau: need to establish priorities

- ❖ Sa rawarawa me curuma na matanica na kameli? Ena rawa ni vakabulai na vutuniyau? (Mac. 19:24). E yasana dua, kevaka sa sega ni vakabulai na vutuniyau, o cei ga ena vakabulai?” (Mac 19:25).
- ❖ Me da wasea vakatikina. Veitalia na levu ni yau o taukena, e sega ni volia rawa na bula ni yalona (Same 49:8). Kena i kuri, o Jisu e sega ni kaya ni sega ni rawa ni vakabulai na tamata vutuniyau, ia e “dredre sara ni curu ki na matanitu ni Kalou na vutuniyau” (Maciu 19:23).
- ❖ E ra gadreva li na vutuniyau me ra tawasei ira mai na nodra i yau me ka taucoko kina na nodra qarava na Kalou?
- ❖ E sega, ia na i yau e rawa ni vakamatabokotaki kina na matada, ka tarovi keda mai na noda raica na gagadre ka tu vei ira wekada (Mac. 19:21); se yaco me kalou ko na vakaliuca tiko ena nomu bula (1Tim. 6:10; Kol. 3:5). Koya gona me curu ki na matanitu ni Kalou na vutuniyau sa rairai yaga me vesautaka na ka e vakaliuca, biuta na Kalou me liu.

E Josefa na kai Arimacea: gagadre ni veitokani

- ❖ O Josefa e vakaraitaka ni tisaipeli i Jisu ena kena gauna donu me vakayacora kina e dua ka vua. E vakayagataki koya na Kalou ena gaunisala oqo, me vakayacora kina na parofisai i Aisea. (Aisea 53:9; Maciu 27:57-60).
- ❖ E dua na gaunisala me vakayacori kina na i naki ki vei ira na vutuniyau ka i tutu cecere oya me da solia vei ira na galala *me ra veitokanitaka mai na kaulotu* (e rogorogo lasa toka).
- ❖ Me da vakatura e dua na veiqaravi raraba. (Community project). E dua ka laurai votu ni na sotavi vakavinaka kina o ira na vakaleqai tu. O ira na vutuniyau ka vakaitutu cecere era na vakila na gadrevi ni nodra veitokani. Me ra dokai kina se cava ga na vuna. E ka bibi ga ni ra vakaraitaka na nodra

gagadre me ra veivuke, me cakava e dua na ka baleta na tamata. Me da solia vei ira na galala qo, me ra vakaitavi ena ka vinaka ka me rawa talega ni ra tarai vei Jisu.